



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ: ២០០.អនក្រ.បក**

**អនុក្រឹត្យ**

**ស្តីពី**

**លក្ខខណ្ឌនិងបែបបទនៃការធ្វើដំឡើង ការជ្រើសរើស ការអញ្ជើញ  
ការពន្យារពេលសម្រាប់យុវជនកំពុងចាប់ការសិក្សា ប្រជាពលរដ្ឋដែលស្ថិតក្នុង  
ករណីពិសេស និងការអនុវត្តច្បាប់ស្តីពីកាតព្វកិច្ចយោធា**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩០៨/១០៥៥ ចុះថ្ងៃទី២៤ ខែកញ្ញា ឆ្នាំ២០០៨ ស្តីពីការតែងតាំង  
រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី  
ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ០៦/នស/៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី  
សហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខនស/រកម/០១៩៦/០៧ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើ  
ច្បាប់ស្តីពីការបង្កើតក្រសួងការពារជាតិ
- បានឃើញព្រះរាជក្រមលេខនស/រកម/១២០៦/០៣០ ចុះថ្ងៃទី២២ ខែធ្នូ ឆ្នាំ២០០៦ ដែលប្រកាសឱ្យប្រើច្បាប់  
ស្តីពីកាតព្វកិច្ចយោធា
- បានឃើញអនុក្រឹត្យលេខ០៥ អនក្រ.បក ចុះថ្ងៃទី១៤ ខែកញ្ញា ឆ្នាំ២០០០ ស្តីពីការរៀបចំនិងការប្រព្រឹត្តទៅ  
របស់ក្រសួងការពារជាតិ
- បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី០៦ ខែវិច្ឆិកា ឆ្នាំ២០០៩

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា១.**

អនុក្រឹត្យមានគោលដៅកំណត់លក្ខខណ្ឌ និងបែបបទនៃការធ្វើជំរឿន ការជ្រើសរើស ការអញ្ជើញ ការពន្យារពេលសម្រាប់យុវជនកំពុងជាប់ការសិក្សា ប្រជាពលរដ្ឋដែលស្ថិតនៅក្នុងករណីពិសេស និងការ អនុវត្តច្បាប់ស្តីពីកាតព្វកិច្ចយោធា។

**មាត្រា២.**

អនុក្រឹត្យនេះ មានគោលបំណងដូចតទៅ៖

- ការពារបូរណភាពទឹកដី និងអធិបតេយ្យជាតិ
- ចូលរួមកែទម្រង់វិស័យកងទ័ព
- ពង្រឹងមូលដ្ឋានគ្រឹះនៃប្រភពកសាងកម្លាំងសម្រាប់វិស័យការពារជាតិ និងការអភិវឌ្ឍកាយសម្បទា ដែលជាតម្រូវការរបស់ប្រទេសជាតិ
- បណ្តុះបណ្តាលជំនាញការពារជាតិ។

**មាត្រា៣.**

អនុក្រឹត្យនេះមានវិសាលភាពគ្របដណ្តប់ លើប្រជាពលរដ្ឋខ្មែរទាំងពីរភេទ ដែលមានអាយុចាប់ពី១៨ (ដប់ប្រាំបី) ឆ្នាំ ដល់៣០ (សាមសិប) ឆ្នាំ នៅក្នុងព្រះរាជាណាចក្រកម្ពុជា។  
ការបំពេញកាតព្វកិច្ចយោធារបស់ប្រជាពលរដ្ឋខ្មែរ ជាស្រ្តីភេទគ្រប់រូប ត្រូវផ្អែកតាមការស្ម័គ្រចិត្ត។

**មាត្រា៤.**

ប្រជាពលរដ្ឋខ្មែរទាំងពីរភេទ ដែលប្រើក្នុងអនុក្រឹត្យនេះ សំដៅដល់ប្រជាពលរដ្ឋខ្មែរជាជនស៊ីវិល ធម្មតា កម្មករនិយោជិត និយោជក សិស្ស និស្សិត មន្ត្រីរាជការស៊ីវិល និងប្រជាពលរដ្ឋខ្មែរដែលមានសញ្ជាតិ ពីរ ហើយរស់នៅជាអចិន្ត្រៃយ៍ក្នុងព្រះរាជាណាចក្រកម្ពុជា។

**ជំពូកទី២**  
**សមត្ថកិច្ចនិយន្តការ**  
**ផ្នែកទី១**

**គណៈកម្មាធិការជាតិកាតព្វកិច្ចយោធា**

**មាត្រា៥.**

ត្រូវបានបង្កើតគណៈកម្មាធិការជាតិកាតព្វកិច្ចយោធា ហៅកាត់ថា **គ.ជ.ក** ដែលមានសមាសភាព ដូចតទៅ៖

- |  |           |
|--|-----------|
| -រដ្ឋមន្ត្រីក្រសួងការពារជាតិ                   | ប្រធាន    |
| -រដ្ឋមន្ត្រីក្រសួងមហាផ្ទៃ ឬរដ្ឋលេខាធិការមួយរូប | អនុប្រធាន |
| -អគ្គមេបញ្ជាការនៃកងយោធពលខេមរភូមិន្ទ            | អនុប្រធាន |

- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ឬរដ្ឋលេខាធិការមួយរូប សមាជិក
  - រដ្ឋមន្ត្រីក្រសួងផែនការ ឬរដ្ឋលេខាធិការមួយរូប សមាជិក
  - រដ្ឋមន្ត្រីក្រសួងអប់រំ យុវជន និងកីឡា ឬរដ្ឋលេខាធិការមួយរូប សមាជិក
  - រដ្ឋមន្ត្រីក្រសួងសុខាភិបាល ឬរដ្ឋលេខាធិការមួយរូប សមាជិក
  - រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ឬរដ្ឋលេខាធិការមួយរូប សមាជិក
  - រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ឬរដ្ឋលេខាធិការមួយរូប សមាជិក
  - រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ សមាជិក
  - អគ្គស្នងការនគរបាលជាតិនៃក្រសួងមហាផ្ទៃ សមាជិក
  - មេបញ្ជាការកងរាជអាវុធហត្ថលើផ្ទៃប្រទេស សមាជិក
  - នាយក នាយកដ្ឋានបុគ្គលិកនៃក្រសួងការពារជាតិ លេខាធិការ។
- សមាសភាពជាក់ស្តែងនៃ **គ.ជ.ក.** ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

**មាត្រា ៦.**

- គ.ជ.ក.** មានតួនាទីនិងភារកិច្ចដូចតទៅ៖
- រៀបចំគោលនយោបាយជាតិកាតព្វកិច្ចយោធា
  - អនុវត្តអនុក្រឹត្យស្តីពីចំនួនប្រជាពលរដ្ឋ និងលក្ខខណ្ឌទាំងឡាយ ក្នុងការចូលបំពេញកាតព្វកិច្ចយោធាសម្រាប់វគ្គនីមួយៗរៀងរាល់ឆ្នាំតាមសំណើរបស់ក្រសួងការពារជាតិនិងលិខិតបទដ្ឋានទាក់ទងនឹងកាតព្វកិច្ចយោធា
  - រៀបចំទម្រង់បែបបទគំរូ ខ្លឹមសារសេចក្តីសម្រេច សេចក្តីណែនាំ និងវិធាននានាក្នុងដំណើរការអនុវត្តច្បាប់ស្តីពីកាតព្វកិច្ចយោធា
  - ដឹកនាំ និងត្រួតពិនិត្យដំណើរការនៃការអនុវត្តកាតព្វកិច្ចយោធា
  - តែងតាំងសមាសភាពគណៈកម្មាធិការកាតព្វកិច្ចយោធារាជធានី ខេត្ត
  - បង្កើតគណៈកម្មការសុខាភិបាល សម្រាប់ត្រួតពិនិត្យសុខភាព នៅនឹងកន្លែងជ្រើសរើស
  - ធ្វើរបាយការណ៍អំពីលទ្ធផលកាតព្វកិច្ចយោធាជូនរាជរដ្ឋាភិបាល
  - បំពេញការងារផ្សេងៗទៀតដែលរាជរដ្ឋាភិបាលប្រគល់ជូន។

**មាត្រា ៧.**

- គ.ជ.ក.** មានសិទ្ធិបង្កើតក្រុមការងារតាមតម្រូវការចាំបាច់។
- ប្រធាន **គ.ជ.ក.** មានសិទ្ធិអញ្ជើញតំណាងក្រសួងស្ថាប័នពាក់ព័ន្ធចូលប្រជុំតាមការចាំបាច់។

**មាត្រា ៨.**

- គ.ជ.ក.** មានសិទ្ធិប្រើប្រាស់ត្រាក្រសួងការពារជាតិ។
- គ.ជ.ក.** មាននាយកដ្ឋានបុគ្គលិកនៃក្រសួងការពារជាតិ ជាលេខាធិការដ្ឋាន។

**ផ្នែកទី២**

**គណៈកម្មាធិការកាតព្វកិច្ចយោធារាជធានី ខេត្ត**

**មាត្រា៩.**

ត្រូវបានបង្កើតគណៈកម្មាធិការកាតព្វកិច្ចយោធារាជធានី ខេត្ត ហៅកាត់ថា **គ.ក.រ.ខ.** ដែលមានសមាសភាពដូចតទៅ៖

- អភិបាលនៃគណៈកម្មាធិការកាតព្វកិច្ចយោធារាជធានី ខេត្ត ប្រធាន
  - មេបញ្ជាការរងយោធាភូមិភាគ មួយរូប អនុប្រធាន
  - មេបញ្ជាការកងរាជអាវុធហត្ថារាជធានី ឬមេបញ្ជាការ  
តំបន់ប្រតិបត្តិការសឹករងខេត្ត សមាជិកអចិន្ត្រៃយ៍
  - ស្នងការនគរបាលរាជធានី ខេត្ត សមាជិក
  - មេបញ្ជាការកងរាជអាវុធហត្ថារាជធានី ខេត្ត សមាជិក
  - ប្រធានមន្ទីរផែនការរាជធានី ខេត្ត សមាជិក
  - ប្រធានមន្ទីរសុខាភិបាលរាជធានី ខេត្ត សមាជិក
  - ប្រធានមន្ទីរសង្គមកិច្ច អតីតយុទ្ធជន និងយុវនីតិសម្បទា រាជធានី ខេត្ត សមាជិក
  - ប្រធានមន្ទីរអប់រំ យុវជន និងកីឡារាជធានី ខេត្ត សមាជិក
  - ប្រធានមន្ទីរការងារ និងបណ្តុះបណ្តាលវិជ្ជាជីវៈរាជធានី ខេត្ត សមាជិក
  - អភិបាលនៃគណៈកម្មាធិការក្រុង ស្រុក ខណ្ឌចំណុះរាជធានី ខេត្ត សមាជិក។
- សមាសភាពជាក់ស្តែងនៃ **គ.ក.រ.ខ.** ត្រូវកំណត់ដោយសេចក្តីសម្រេចរបស់ **គ.ជ.ក.** ។

**មាត្រា១០.**

**គ.ក.រ.ខ.** មានតួនាទីភារកិច្ច ដូចតទៅ៖

- ចាត់ចែង និងអនុវត្តគោលនយោបាយកាតព្វកិច្ចយោធា
- ដឹកនាំការធ្វើជំរឿនកាតព្វកិច្ចយោធា
- ដឹកនាំការជ្រើសរើស និងពិនិត្យកាយសម្បទា និងសុខភាពប្រជាពលរដ្ឋចូលបំពេញកាតព្វកិច្ចយោធា
- សម្រេចសមាសភាពប្រជាពលរដ្ឋ ដែលត្រូវអញ្ជើញចូលបំពេញកាតព្វកិច្ចយោធា
- សម្រេចអនុញ្ញាតចំពោះសមាសភាពប្រជាពលរដ្ឋ សុំពន្យារពេលចូលបំពេញកាតព្វកិច្ចយោធា និងសមាសភាពប្រជាពលរដ្ឋ មិនត្រូវចូលបំពេញកាតព្វកិច្ចយោធា
- ដឹកនាំការធានាសុវត្ថិភាពដល់ដំណើរការជ្រើសរើសប្រជាពលរដ្ឋ ចូលបំពេញកាតព្វកិច្ចយោធាទូទាំងរាជធានី ខេត្តរបស់ខ្លួន
- ធ្វើរបាយការណ៍ជាប្រចាំអំពីលទ្ធផលនៃដំណើរការ ការងាររបស់ខ្លួនជូន **គ.ជ.ក.**
- បំពេញភារកិច្ចផ្សេងៗទៀតដែល **គ.ជ.ក.** ប្រគល់ជូន ។

**មាត្រា១១.**

**គ.ក.រ.ខ.** មានកងរាជអាវុធហត្ថារាជធានី ឬតំបន់ប្រតិបត្តិការសឹករងខេត្ត ជាសេនាធិការ ។

**គ.ក.រ.ខ.** មានសិទ្ធិប្រើប្រាស់រដ្ឋបាលរាជធានី ខេត្ត ។

**មាត្រា១២.**

គ.ក.១.ខ. មានសិទ្ធិបង្កើតក្រុមការងារតាមតម្រូវការចាំបាច់ ។

**ផ្នែកទី៣**

**គណៈកម្មាធិការកាតព្វកិច្ចយោធាមូលដ្ឋានឃុំ សង្កាត់**

**មាត្រា១៣.**

ត្រូវបានបង្កើតគណៈកម្មាធិការកាតព្វកិច្ចយោធាមូលដ្ឋានឃុំ សង្កាត់ ហៅកាត់ថា **គ.ក.ឃ.ស.** ដែលមានសមាសភាព ដូចតទៅ៖

- អភិបាល ឬអភិបាលរងនៃគណៈកម្មាធិការកាតព្វកិច្ច ក្រុង ស្រុក ខណ្ឌ មួយរូប ប្រធាន
- មេឃុំ ចៅសង្កាត់ អនុប្រធានអចិន្ត្រៃយ៍
- មន្ត្រីយោធាទទួលបន្ទុកកិច្ចការកាតព្វកិច្ចយោធា មួយរូប អនុប្រធាន
- មន្ត្រីនគរបាលក្រុង ស្រុក ខណ្ឌ មួយរូប អនុប្រធាន
- មន្ត្រីកងរាជអាវុធបាត មួយរូប សមាជិក
- មន្ត្រីការិយាល័យអប់រំ យុវជន និងកីឡាក្រុង ស្រុក ខណ្ឌ មួយរូប សមាជិក
- មន្ត្រីការិយាល័យសុខាភិបាលស្រុកប្រតិបត្តិ មួយរូប សមាជិក
- នាយប៉ុស្តិ៍នគរបាលឃុំ សង្កាត់ សមាជិក
- ស្មៀនឃុំ សង្កាត់ សមាជិក ។

សមាសភាពជាក់ស្តែងនៃ **គ.ក.ឃ.ស.** ត្រូវកំណត់ដោយសេចក្តីសម្រេចរបស់ **គ.ក.១.ខ.** ។

**មាត្រា១៤.**

**គ.ក.ឃ.ស.** មានតួនាទីនិងភារកិច្ច ដូចតទៅ៖

- ទទួលខុសត្រូវក្នុងការធ្វើស្ថិតិ ការចុះបញ្ជីជំរឿនកាតព្វកិច្ចយោធា
- ចាត់ចែងការជ្រើសរើស ត្រួតពិនិត្យកាយសម្បទា និងសុខភាពដោយសហការជាមួយគណៈកម្មការសុខាភិបាល
- ធ្វើរបាយការណ៍ជាប្រចាំអំពីលទ្ធផលដំណើរការ ការងាររបស់ខ្លួនជូន **គ.ក.១.ខ.**
- ជូនដំណឹងដល់សាមីជនដែលត្រូវបានជ្រើសរើសចូលបំពេញកាតព្វកិច្ចយោធា សាមីជនដែលត្រូវបានយល់ព្រមឱ្យពន្យារពេល
- បំពេញភារកិច្ចផ្សេងៗទៀតដែល **គ.ក.១.ខ.** ប្រគល់ជូន ។

**មាត្រា១៥.**

- គ.ក.ឃ.ស.** មានសាលាឃុំ សង្កាត់ ជាសេនាធិការ ។
- គ.ក.ឃ.ស.** មានសិទ្ធិប្រើប្រាស់ត្រារដ្ឋបាលក្រុង ស្រុក ខណ្ឌ ។

**ជំពូកទី៣**

**ការធ្វើជំរឿន**

**មាត្រា១៦.**

ការធ្វើបញ្ជីជំរឿនកាតព្វកិច្ចយោធា ត្រូវប្រព្រឹត្តទៅពីដើមខែមករា រហូតដល់ដំណាច់ខែមីនា ជារៀងរាល់ឆ្នាំដោយ **គ.ក.ឃ.ស.** ។

**មាត្រា ១៧.**

ការធ្វើបញ្ជីជំរឿនកាតព្វកិច្ចយោធា ត្រូវផ្អែកលើឯកសារណាមួយក្នុងចំណោមឯកសារដូចខាងក្រោម៖

- សៀវភៅគ្រួសារ ឬសៀវភៅស្នាក់នៅ
- អត្តសញ្ញាណប័ណ្ណសញ្ជាតិខ្មែរ
- សំបុត្រកំណើត
- ឯកសារផ្សេងៗដែលបញ្ជាក់សញ្ជាតិខ្មែរ។

សាមីខ្លួនត្រូវទៅចុះឈ្មោះដោយផ្ទាល់ ឬឪពុក ឬម្តាយ ឬអាណាព្យាបាលជាអ្នកទៅចុះឈ្មោះជំនួស។

ប្រជាពលរដ្ឋដែលបានចុះឈ្មោះក្នុងបញ្ជីជំរឿន ត្រូវទទួលបានប័ណ្ណជំរឿនកាតព្វកិច្ចយោធា។

**មាត្រា ១៨.**

ការធ្វើបញ្ជីជំរឿនកាតព្វកិច្ចយោធា ត្រូវធ្វើចំពោះប្រជាពលរដ្ឋខ្មែរគ្រប់រូបលើកលែងតែ៖

- ប្រជាពលរដ្ឋដែលបានបញ្ចប់សេវាជាយោធិនជាប់កិច្ចសន្យា
- ប្រជាពលរដ្ឋដែលកំពុងបម្រើការងារជាប្រយោជន៍សាធារណៈ ក្នុងកងយោធពលខេមរភូមិន្ទ ដូចបានចែងក្នុងមាត្រា ៣៥ នៃអនុក្រឹត្យនេះ

បានចែងក្នុងមាត្រា ៣៥ នៃអនុក្រឹត្យនេះ

- ព្រះសង្ឃ បព្វជិតនៃសាសនាផ្សេងៗដែលមានការទទួលស្គាល់ពីក្រសួងធម្មការ និងសាសនា
- ប្រជាពលរដ្ឋពិការ
- ជនដែលកំពុងស្ថិតក្នុងពន្ធនាគារ។

**មាត្រា ១៩.**

ពេលផ្តាស់ប្តូរទីលំនៅ ឬផ្តាស់ប្តូរអង្គភាព ប្រជាពលរដ្ឋដែលមានឈ្មោះក្នុងបញ្ជីជំរឿនកាតព្វកិច្ចយោធា ត្រូវរាយការណ៍ជូន **គ.ក.ឃ.ស.** ក្នុងឃុំ សង្កាត់ចាស់ដែលខ្លួនស្នាក់នៅ ហើយក្នុងរយៈពេលយ៉ាងយូរ១៥ (ដប់ប្រាំ) ថ្ងៃនៃថ្ងៃធ្វើការ ក្រោយពេលទៅដល់ក្នុងឃុំ សង្កាត់ថ្មី សាមីខ្លួនត្រូវទៅសុំចុះឈ្មោះក្នុងបញ្ជីជំរឿនកាតព្វកិច្ចយោធារបស់ **គ.ក.ឃ.ស.** ក្នុងឃុំ សង្កាត់ថ្មីដែលខ្លួនរស់នៅ។

**មាត្រា ២០.**

រៀងរាល់ឆ្នាំនៅដើមខែមករា ស្ថាប័នរដ្ឋ គ្រឹះស្ថានសិក្សា រោងចក្រ សហគ្រាស អង្គការ សមាគម នានាត្រូវស្រង់ស្ថិតិ និងធ្វើបញ្ជីឈ្មោះមន្ត្រីបុគ្គលិកទាំងអស់ ដែលមានអាយុត្រូវចូលបំពេញកាតព្វកិច្ចយោធាស្ថិតក្រោមការគ្រប់គ្រងរបស់ខ្លួនជូនដល់ **គ.ក.ឃ.ស.** នៅក្នុងមូលដ្ឋានឃុំ សង្កាត់ ដែលអង្គការរបស់ខ្លួនតាំងនៅ ព្រមទាំងក្រើនរំលឹកមន្ត្រីបុគ្គលិកក្រោមឱវាទឱ្យទៅចុះឈ្មោះក្នុង បញ្ជីជំរឿនកាតព្វកិច្ចយោធាឱ្យបានគ្រប់ៗគ្នា ។

អ្នកដែលបានចុះឈ្មោះក្នុងបញ្ជីជំរឿនរួចហើយ ត្រូវយកប័ណ្ណជំរឿនកាតព្វកិច្ចយោធាទៅបង្ហាញប្រធានអង្គភាព ឬស្ថាប័នរបស់ខ្លួន ។

**ជំពូកទី៤**  
**ការជ្រើសរើស**

**មាត្រា ២១.**

នៅដើមខែសីហារៀងរាល់ឆ្នាំ គ.ក.ឃ.ស. ត្រូវចេញលិខិតអញ្ជើញប្រជាពលរដ្ឋ ដែលមានឈ្មោះ ក្នុងបញ្ជីជំរឿនហើយរស់នៅក្នុងមូលដ្ឋានរបស់ខ្លួន ដើម្បីចូលរួមក្នុងការជ្រើសរើស និងពិនិត្យសុខភាពត្រៀម ចូលបំពេញកាតព្វកិច្ចយោធា ។

**មាត្រា ២២.**

លក្ខណសម្បត្តិប្រជាពលរដ្ឋដែលត្រូវជ្រើសរើសឱ្យចូលចូលបំពេញកាតព្វកិច្ចយោធា គឺមានកាយ សម្បទា និងសុខភាពល្អ តាមការកំណត់ ។

ការពិនិត្យជ្រើសរើសត្រូវបែងចែកជាបីប្រភេទ៖

-ប្រភេទទី១ គឺប្រជាពលរដ្ឋដែលមានកាយសម្បទា និងសុខភាពល្អគ្រប់គ្រាន់

-ប្រភេទទី២ គឺប្រជាពលរដ្ឋដែលមានកាយសម្បទា និងសុខភាពមធ្យម ដាក់ជាបម្រុងសម្រាប់ការ ជ្រើសរើសបំពេញបន្ថែម នៅពេលដែលប្រជាពលរដ្ឋប្រភេទទី១មិនគ្រប់តាមតម្រូវការ

-ប្រភេទទី៣ គឺប្រជាពលរដ្ឋដែលមានកាយសម្បទាមិនប្រក្រតី មិនត្រូវខ្នាត ឬមានជំងឺមិនអាចចូល បំពេញកាតព្វកិច្ចយោធាបាន ។

ការរៀបរាប់លម្អិតអំពីលក្ខណសម្បទា និងសុខភាពប្រជាពលរដ្ឋប្រភេទទី១ ទី២ និងទី៣ ត្រូវកំណត់ដោយប្រកាសរួមរបស់រដ្ឋមន្ត្រីក្រសួងការពារជាតិ និងរដ្ឋមន្ត្រីក្រសួងសុខាភិបាល ។

**មាត្រា ២៣.**

ប្រជាពលរដ្ឋត្រូវទទួលបានបណ្ណកាយសម្បទា និងសុខភាពកាតព្វកិច្ចយោធា តាមកម្រិតប្រភេទ ជាក់ស្តែងសម្រាប់សាមីខ្លួនម្នាក់ៗ ក្រោយពេលពិនិត្យកាយសម្បទា និងសុខភាពដោយ គ.ក.ឃ.ស. និង គណៈកម្មការសុខាភិបាលពិនិត្យនៅនឹងកន្លែងរួចហើយ ។

**មាត្រា ២៤.**

ប្រធាន គ.ក.ឃ.ស. ត្រូវរាយការណ៍លទ្ធផលជ្រើសរើសជាបន្ទាន់ជូនដល់ គ.ក.រ.ខ. ។

ក្នុងករណីមានបញ្ហាមិនប្រក្រតីប្រធាន គ.ក.ឃ.ស. ត្រូវស្នើសុំមតិពី គ.ក.រ.ខ. ។

**មាត្រា ២៥.**

គ.ក.ឃ.ស. ត្រូវរៀបចំការិយាល័យជ្រើសរើសនៅទីកន្លែងមួយជាសាធារណៈ ។ ក្នុងករណីដែល ប្រធានសក្តិកើតឡើងថ្ងៃជ្រើសរើស គ.ក.ឃ.ស. មានសិទ្ធិផ្អាកការជ្រើសរើសជាបណ្តោះអាសន្ន ហើយ ត្រូវរាយការណ៍ជាបន្ទាន់ជូនដល់ គ.ក.រ.ខ. និងរាយការណ៍តាមឋានានុក្រមជូនដល់រាជរដ្ឋាភិបាល ។

**ជំពូកទី៥**  
**លក្ខខណ្ឌនៃការពន្យារពេលសម្រាប់យុវជនចូលរួមការសិក្សា**

**មាត្រា ២៦.**

សិស្ស និស្សិតដែលទទួលបានការអនុញ្ញាតតាមការស្នើសុំរបស់ខ្លួន ឱ្យពន្យារពេលចូលបំពេញកាតព្វ កិច្ចយោធារួមមាន៖

-និស្សិតដែលកំពុងជាប់កម្មសិក្សា ឬស្រាវជ្រាវបញ្ចប់វគ្គជំនាញ ឬឯកទេស

-សិស្ស និងស្រីតម្កល់ត្រៀមប្រឡង បរិញ្ញាបត្រជាន់ខ្ពស់ បរិញ្ញាបត្រ បរិញ្ញាបត្ររងមធ្យមសិក្សាបត្រ  
ទុតិយភូមិ ឬមធ្យមសិក្សាបត្របឋមភូមិ

-សិស្ស និងស្រីជាប់អាហារូបករណ៍ទៅរៀនក្រៅប្រទេស

-សិស្ស និងស្រីត្រូវទៅបន្តការសិក្សានៅក្រៅប្រទេស ។

**មាត្រា ២៧.**

សិស្ស និងស្រីដែលសុំពន្យារពេលចូលបំពេញកាតព្វកិច្ចយោធាត្រូវដាក់ជូន **គ.ក.ខ.ស.** នូវពាក្យ  
ពន្យារពេលរបស់ខ្លួនដោយបញ្ជាក់មូលហេតុ និងមានការបញ្ជាក់ពីប្រធានគ្រឹះស្ថានសិក្សា ។

ការសុំពន្យារពេលចូលបំពេញកាតព្វកិច្ចយោធា ត្រូវបានទទួលស្គាល់ថាមានការអនុញ្ញាតជាផ្លូវការ លុះ  
ត្រាតែមានលិខិតជូនដំណឹងពី **គ.ក.ឃ.ស.** យោងតាមសេចក្តីសម្រេចឯកភាពពី **គ.ក.រ.ខ.** ។ **គ.ក.ឃ.ស.**  
ត្រូវដកហូតបណ្តាកាយសម្បទា និងសុខភាពកាតព្វកិច្ចយោធា ទុកដើម្បីធ្វើការពិនិត្យឡើងវិញនៅពេល  
អញ្ជើញលើកក្រោយ ។

ការឆ្លើយតបចំពោះសិស្ស និងស្រីដែលបានដាក់ពាក្យសុំពន្យារពេល ត្រូវធ្វើក្នុងរយៈពេល១៥  
(ដប់ប្រាំ) ថ្ងៃ នៃថ្ងៃធ្វើការ យ៉ាងយូរក្រោយពេលទទួលពាក្យសុំរបស់សាមីខ្លួន ។

រាល់ការពន្យារពេលត្រូវពិនិត្យឡើងវិញជារៀងរាល់ឆ្នាំដោយ **គ.ក.ឃ.ស.** ។

**ជំពូកទី ៦**

**លក្ខខណ្ឌនៃការពន្យារពេលចូលបំពេញកាតព្វកិច្ចយោធា**

**សម្រាប់ប្រជាពលរដ្ឋដែលស្ថិតក្នុងករណីពិសេស**

**មាត្រា ២៨.**

ប្រជាពលរដ្ឋដែលត្រូវបានអនុញ្ញាតឱ្យពន្យារពេលចូលបំពេញកាតព្វកិច្ចយោធារួមមាន ៖

-ប្រជាពលរដ្ឋដែលជាកម្លាំងពលកម្មតែម្នាក់ឯងគត់ក្នុងគ្រួសារ ហើយទទួល បន្ទុកចិញ្ចឹមមនុស្ស  
ដែលមិនទាន់ដល់អាយុពេញពលកម្ម ឬចាស់ជរា ឬពិការច្រើននាក់

-ប្រជាពលរដ្ឋជាកូនកំព្រាតែម្នាក់គត់ដែលឪពុក ឬម្តាយបានពលីក្នុងសមរម្យភូមិ

-ប្រជាពលរដ្ឋជាកូនទោលក្នុងគ្រួសារដែលមានតែម្តាយនឹងកូន ឬឪពុកនិងកូន

-ប្រជាពលរដ្ឋពោះម៉ាយ ដែលមានកូនច្រើននាក់នៅក្នុងបន្ទុក

-ប្រជាពលរដ្ឋដែលកំពុងសម្រាកព្យាបាលជំងឺ

-ប្រជាពលរដ្ឋដែលស្ថិតនៅក្នុងស្ថានភាពរងគ្រោះ ក្នុងករណីប្រធានសក្តិ និងគ្រោះធម្មជាតិ

-ប្រជាពលរដ្ឋដែលត្រូវទៅរស់នៅជាមួយឪពុកម្តាយ ដែលបំពេញបេសកកម្មរយៈពេលវែងនៅ  
ក្រៅប្រទេស

-មន្ត្រីរាជការដែលត្រូវទៅបំពេញការងារនៅបរទេសមានរយៈពេលចាប់ពីពេល៣(បី)ខែឡើង

-សាស្ត្រាចារ្យ គ្រូបង្រៀនក្នុងក្របខណ្ឌក្រសួងអប់រំ យុវជន និងកីឡា

-កម្មករដែលជាអ្នកជំនាញឯកទេសក្នុងរោងចក្រ សហគ្រាស ហើយដែលមិនអាចរកអ្នកជំនួសបាន  
ភ្លាមៗ

-និយោកជកដែលទទួលបន្ទុកដឹកនាំការងារជំនាញ ឬឯកទេសក្នុងសហគ្រាស ហើយដែលមិនអាច  
រកអ្នកជំនួសបានភ្លាមៗ ។

**មាត្រា ២៩.**

ប្រជាពលរដ្ឋដែលសុំពន្យារពេលចូលបំពេញកាតព្វកិច្ចយោធា ត្រូវដាក់ជូន **គ.ក.ឃ.ស.** នូវពាក្យសុំ  
ពន្យារពេលរបស់ខ្លួន ដោយបញ្ជាក់មូលហេតុ និងមានការបញ្ជាក់ពីអាជ្ញាធរឃុំ សង្កាត់ ។

មន្ត្រីរាជការដែលជាប់បេសកកម្មទៅបំពេញភារកិច្ចនៅក្រៅប្រទេស ត្រូវដាក់ជូន **គ.ក.ឃ.ស.** នូវ  
ពាក្យសុំពន្យារពេលរបស់ខ្លួនដោយបញ្ជាក់មូលហេតុ និងមានការបញ្ជាក់ពីក្រសួង ស្ថាប័នសាមី ។

និយោកជក កម្មករ និងយោជិកដែលសុំពន្យារពេលចូលបំពេញកាតព្វកិច្ចយោធា ត្រូវដាក់ជូន  
**គ.ក.ឃ.ស.** នូវពាក្យសុំពន្យារពេលរបស់ខ្លួន ដោយមានការបញ្ជាក់ពីប្រធានមន្ទីរការងារ និងបណ្តុះបណ្តាល  
វិជ្ជាជីវៈរាជធានី ខេត្ត ។

**មាត្រា ៣០.**

ការសុំពន្យារពេលចូលបំពេញកាតព្វកិច្ចយោធា ត្រូវបានទទួលស្គាល់ថា បានជាការអនុញ្ញាតិជា ផ្លូវ  
ការ លុះត្រាតែបានទទួលលិខិតដំណឹងពី **គ.ក.ឃ.ស.** យោងតាមសេចក្តីសម្រេចឯកភាពរបស់ **គ.ក.រ.ខ.** ។

ការឆ្លើយតបចំពោះប្រជាពលរដ្ឋស្ថិតក្នុងករណីពិសេស ដែលបានដាក់ពាក្យសុំពន្យារពេល ត្រូវធ្វើ  
ក្នុងរយៈពេល១៥ (ដប់ប្រាំ) ថ្ងៃ នៃថ្ងៃធ្វើការ យ៉ាងយូរក្រោយពេលបានទទួលពាក្យសុំ របស់សាមីខ្លួន ។

រាល់ការពន្យារពេលត្រូវពិនិត្យឡើងវិញរៀងរាល់ឆ្នាំដោយ **គ.ក.ឃ.ស.** ។

**គ.ក.ឃ.ស.** ត្រូវដកហូតបណ្តកាយសម្បទា និងសុខភាពកាតព្វកិច្ចយោធា ទុកដើម្បីធ្វើការអញ្ជើញ  
នៅលើកក្រោយ ។

**ជំពូកទី ៧**

**ការអនុវត្តច្បាប់ពេញភារកិច្ចយោធា**

**មាត្រា ៣១.**

ការសម្រេចទទួលឱ្យចូលបំពេញកាតព្វកិច្ចយោធា ត្រូវ ៖

- ទទួលយកមុនគេប្រជាពលរដ្ឋដែលត្រូវស្នើសុំចូលបំពេញកាតព្វកិច្ចយោធា
- ធ្វើការចាប់ផ្តោតនៅពេលប្រជាពលរដ្ឋដែលស្នើសុំចូលបំពេញកាតព្វកិច្ចយោធា មានចំនួនច្រើន ឬ  
តិចជាងតម្រូវការ ។

**មាត្រា ៣២.**

**គ.ក.រ.ខ.** ត្រូវចេញសេចក្តីសម្រេចអញ្ជើញប្រជាពលរដ្ឋឱ្យចូលបំពេញកាតព្វកិច្ចយោធា តាមចំនួន  
តម្រូវការប្រចាំឆ្នាំ ។

**គ.ក.ឃ.ស.** ត្រូវជូនសេចក្តីសម្រេចអញ្ជើញប្រជាពលរដ្ឋឱ្យចូលបំពេញកាតព្វកិច្ចយោធាដល់ សាមី  
ខ្លួន ដោយផ្ទាល់ ឬតាមរយៈអាជ្ញាធរឃុំ សង្កាត់ ឬប្រធានអង្គភាព ក្រសួង មន្ទីរ រោងចក្រ សហគ្រាស ឬ  
គ្រឹះស្ថានសិក្សា ក្នុងរយៈពេលយ៉ាងតិច៣០ (សាមសិប) ថ្ងៃ នៃថ្ងៃធ្វើការ មុនកំណត់ចូលបង្ហាញខ្លួន ។

**មាត្រា ៣៣.**

ប្រជាពលរដ្ឋដែលមានឈ្មោះអញ្ជើញឱ្យចូលបំពេញកាតព្វកិច្ចយោធា ត្រូវមកបង្ហាញខ្លួនតាមពេល  
វេលា និង ទីកន្លែង ដែលកំណត់ក្នុងសេចក្តីសម្រេចអញ្ជើញ ។

ប្រជាពលរដ្ឋដែលត្រូវមកបង្ហាញខ្លួន ត្រូវយកមកជាមួយនូវឯកសារមួយចំនួនដូចជា ៖

- សេចក្តីសម្រេចអញ្ជើញប្រជាពលរដ្ឋឱ្យចូលបំពេញកាតព្វកិច្ចយោធា
- វិញ្ញាបនបត្រសិក្សា វិញ្ញាបនបត្រឯកទេស ឬសញ្ញាបត្រផ្សេងៗទៀត ប្រសិនបើមាន
- អត្តសញ្ញាណប័ណ្ណសញ្ជាតិខ្មែរ ឬអត្តសញ្ញាណប័ណ្ណសិស្សនិស្សិត ។

**ជំពូកទី ៨**  
**បទប្បញ្ញត្តិដោយខ្សែក**

**មាត្រា ៣៤.**

ក្រសួងការពារជាតិ ត្រូវចេញបណ្តាប់ពេញកាតព្វកិច្ចយោធាឱ្យប្រជាពលរដ្ឋ ដែលបានបញ្ចប់កាតព្វកិច្ចយោធា និង ប្រជាពលរដ្ឋដែលបានបំពេញបេសកកម្ម ជាប្រយោជន៍សាធារណៈ ក្នុងកងយោធពលខេមរភូមិន្ទ ក្នុងរយៈពេលគ្រប់១៨(ដប់ប្រាំបី) ខែ ។

**មាត្រា ៣៥.**

អ្នកឯកទេសជំនាញវិជ្ជាជីវៈដែលមានបំណងចុះកិច្ចសហប្រតិបត្តិការបំពេញបេសកកម្ម ស្រាវជ្រាវ ឬអនុវត្តផ្ទាល់នូវកិច្ចការដែលជាប្រយោជន៍សាធារណៈនៃកងខេមរភូមិន្ទ ដែលមានរយៈពេលស្មើនឹងស្ថានភាពកាតព្វកិច្ចយោធាចំនួន១៨ (ដប់ប្រាំបី) ខែ ដើម្បីរួចផុតពីកាតព្វកិច្ចយោធា ត្រូវដាក់នូវ ក្រសួងការពារជាតិ ។

- កិច្ចការនៃអ្នកឯកទេសជំនាញវិជ្ជាជីវៈទាំងនោះរួមមានសេវា ៖
- ផ្នែកវិស្វកម្ម ស្ថានថ្នល់ និងសំណង់
- ផ្នែកបោសសំអាតមីន និងយុទ្ធសាស្ត្រមិនទាន់ផ្ទុះ
- ផ្នែកសុខាភិបាល
- ផ្នែកទូរគមនាគមន៍
- ផ្នែកព័ត៌មានវិទ្យា

**មាត្រា ៣៦.**

ការគ្រប់គ្រង ការចាត់តាំង ការហ្វឹកហ្វឺន ការធានាជីវភាពយោធិនបំពេញកាតព្វកិច្ចយោធា និងការអនុញ្ញាតិឱ្យវិលត្រឡប់ទៅកាន់ភាពស៊ីវិលវិញ នៃប្រជាពលរដ្ឋដែលបានបំពេញកាតព្វកិច្ចយោធាចប់ ជាសមត្ថកិច្ចរបស់ក្រសួងការពារជាតិ និងអគ្គបញ្ជាការនៃកងយោធពលខេមរភូមិន្ទ ។

ការហ្វឹកហ្វឺនបណ្តុះបណ្តាលវិជ្ជាជីវៈ និងអាទិភាពក្នុងការរកការងារឱ្យសម្រាប់ប្រជាពលរដ្ឋ ដែលបានបញ្ចប់កាតព្វកិច្ចយោធា និង/ឬការបញ្ជូលទៅក្នុងក្របខណ្ឌដើមរបស់ក្រសួង មន្ទីរ សហគ្រាស ឬ ក្រុមហ៊ុននានា ជាសមត្ថកិច្ចរបស់ក្រសួងការងារ និងបណ្តុះបណ្តាលវិជ្ជាជីវៈ និង/ឬ ស្ថាប័នដើម ឬ អង្គភាពដើមរបស់សាមីខ្លួន និង/ឬរដ្ឋលេខាធិការដ្ឋានមុខងារសាធារណៈ ។

**មាត្រា ៣៧.**

ធនធានសម្រាប់ធានារាល់ការចំណាយ ក្នុងការអនុវត្តកាតព្វកិច្ចយោធា គឺត្រូវបញ្ជូលក្នុងកញ្ចប់ថវិកាប្រចាំឆ្នាំរបស់ក្រសួងការពារជាតិ ។

**ជំពូកទី ៩**  
**អវសានប្បញ្ញត្តិ**

**មាត្រា ៣៨.**

បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

**មាត្រា ៣៩.**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងផែនការ រដ្ឋមន្ត្រីក្រសួងសុខាភិបាល រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ រដ្ឋមន្ត្រីក្រសួងអប់រំ យុវជននិងកីឡា រដ្ឋមន្ត្រីក្រសួងសង្គមកិច្ច អតីត យុទ្ធជន និងយុវនីតិសម្បទា រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ អគ្គមេបញ្ជាការ នៃកងយោធពល រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ គ្រប់អភិបាលនៃគណៈអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ២៤ ខែវិច្ឆិកា ឆ្នាំ ២០០៩

**នាយករដ្ឋមន្ត្រី**

**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ៣៩
- រាជកិច្ច
- ឯកសារ-កាលប្បវត្តិ